



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2000 අංක 37 දරන සිරාජ් අරාබි විද්‍යාලයේ
මූලාසනය (සංස්ථාගත කිරීමේ) පනත

[සහතිකය සටහන් කළේ 2000 ජූලි මස 28 වන දින]

ආණ්ඩුවේ නියමය පරිදි මුද්‍රණය කරන ලදී.

2000 ජූලි මස 28 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට්
පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 5.75 යි.

තැපැල් ගාස්තුව : රු. 3.50 යි.

2000 අංක 37 දරන සිරාජ් අරාබි විද්‍යාලයේ
මූල්‍ය සභාව (සංස්ථාගත කිරීමේ) පනත

[සහතිකය සටහන් කළේ 2000 ජූලි මස 28 වන දින]

එල්.ඩී.-ඕ. 18/98.

සිරාජ් අරාබි විද්‍යාලයේ මූල්‍ය සභාව සංස්ථාගත කිරීම
සඳහා වූ පනතකි.

සිරාජ් අරාබි විද්‍යාලය යනුවෙන් හඳුන්වනු ලබන විද්‍යාලයක් පූර්විකාව.
ඔබ්බිමාවඩ් හි පිහිටුවා ඇති හෙයින් ද :

එම විද්‍යාලය පරිපාලනය කිරීම හා කළමනාකරණය කිරීම
මූල්‍ය සභාවක් මගින් කර ඇති හෙයින් ද :

එම මූල්‍ය සභාව සංස්ථාගත කරන ලෙස ඉල්ලා ඇති හෙයින්
හා එම ඉල්ලීම ඉෂ්ට කිරීම මහජන යහපත පිණිස වන
හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව
විසින් මෙසේ පනවනු ලැබේ :-

1. මේ පනත 2000 අංක 37 දරන සිරාජ් අරාබි විද්‍යාලයේ මූල්‍ය සභාව (සංස්ථාගත කිරීමේ) පනත යනුවෙන් හඳුන්වනු ලැබේ. පූහුඩු නාමය.

2. මේ පනත ක්‍රියාත්මක වීමේ දින සිට සහ ඉන් පසුව,
(මෙහි මින් මතු “විද්‍යාලය” යනුවෙන් හඳුන්වනු ලබන)
ඔබ්බිමාවඩ් හි සිරාජ් අරාබි විද්‍යාලයේ මූල්‍ය සභාවේ කටයුතු
මෙතෙක් කල් කළමනාකරණය කළ සහ ඉටු කළ තැනැත්තන්
සහ මෙයින් සංස්ථාපනය කරනු ලබන සංස්ථාවේ මූල්‍ය සභාවට
මේ පනතේ විධිවිධානවලට සහ මේ පනත යටතේ සාදන ලද
රීතිවලට අනුකූලව මින් මතු ඇතුළත් කරගනු ලබන තැනැත්තන්
(මෙහි මින් මතු “සංස්ථාව” යනුවෙන් සඳහන් කරනු ලබන)
“සිරාජ් අරාබි විද්‍යාලයේ මූල්‍ය සභාව” යන නාමය සහ
අභිධානය යටතේ අවිච්ඡින්න පැවැත්මක් ඇති සංස්ථාවක් බවට
පත්විය යුතු අතර ඒ නාමයෙන් එය විසින් ද එයට විරුද්ධව ද
සියළු අධිකරණවල නඩු පවරනු ලැබිය හැකි ය. තවද, පොදු
මුද්‍රාවක් තබා ගැනීමේ සහ එය පාවිච්චි කිරීමේ ද ස්වකීය
අභිමතය හා කැමැත්ත පරිදි එය වෙනස් කිරීමේ ද පූර්ණ බලය
සහ අධිකාරය එයට ඇත්තේ ය.

සිරාජ් අරාබි
විද්‍යාලයේ මූල්‍ය
සභාව සංස්ථාගත
කිරීම.

සංස්ථාවේ පොදු
පරමාර්ථ.

3. සංස්ථාව පිහිටුවනු ලබන්නේ කවර පොදු පරමාර්ථ සඳහා ද ඒ පොදු පරමාර්ථ පහත දැක්වෙන පරිදි විය යුතු යයි මෙයින් ප්‍රකාශ කරනු ලැබේ :-

- (අ) මඩ්ඩමාවඩ් හි පිහිටුවා ඇති සිරාජ් අරාබි විද්‍යාලය කළමනාකරණය කිරීම, සංවර්ධනය කිරීම සහ පවත්වාගෙන යාම ;
- (ආ) ශුද්ධ වූ කුරානයට සහ “හදීත්” වලට අනුකූලව ඉස්ලාමීය ආගම අරාබි භාෂාවෙන් ඉගැන්වීම සඳහා ධෛර්යය දීම ;
- (ඇ) “උලමාවරු” පුහුණු කිරීම සඳහා පහසුකම් සැපයීම ;
- (ඈ) අධ්‍යයන පොදු සහතික පත්‍ර සාමාන්‍ය පෙළ සහ උසස් පෙළ පරීක්ෂණ සඳහා ශ්‍රී ලංකාවේ අධ්‍යාපන අමාත්‍යාංශය මගින් අනුමත කර ඇති විෂයමාලාවන්ට අනුකූලව ඉස්ලාමීය ආගමික අධ්‍යාපනය ලබා ගැනීමට අවස්ථාව ලබා දීම ;
- (ඉ) “තජ්වි” වලට අනුකූලව හෝ නිසි උච්චාරණය සහිතව ශුද්ධ වූ කුරානය කට පාඩමින් කියවීම උනන්දු කරවීම ;
- (ඊ) මුස්ලිම් කාන්තාවන්ගේ සමාජයීය, ආර්ථික හා අධ්‍යාපනික දියුණුව උදෙසා වෙනම අංශයක් පවත්වා ගෙන යාම ;
- (උ) සුදුසු සිසු දරුවන්ට ශිෂ්‍යත්ව ප්‍රදානය කිරීම සහ ඔවුන්ට වැඩිදුර ඉගෙනීමට අවශ්‍ය වෙනත් උදව් උපකාර කිරීම ;
- (ඌ) තරුණ තරුණියන්ට වෘත්තීයමය පුහුණුවක් ලබා දීම සහ
- (එ) ඉහත සඳහන් පරමාර්ථ මුද්‍රත්පත් කර ගැනීම සඳහා අවශ්‍ය හිතකර හෝ ආනුෂංගික වන හෝ විය හැකි වෙනත් ක්‍රියා, කරුණු සහ දෙවල් කිරීම වේ.

4. මේ පනතේ සහ වෙනත් යම් ලිඛිත නීතියක විධිවිධානවලට යටත්ව, බැංකු ගිණුම් විවෘත කිරීමේ, පවත්වාගෙන යාමේ හා වසා දැමීමේ ද ඇප ඇතිව හෝ නැතිව මුදල් ණයට ගැනීමේ හෝ ලබා ගැනීමේ ද දේශීය හෝ විදේශීය පුද්ගලයන්ගෙන් හා ආයතනවලින් ප්‍රදානයන් හා පරිත්‍යාග භාර ගැනීමේ හා එකතු කිරීමේ ද සංස්ථාවේ අරමුදල් ආයෝජනය කිරීමේ ද සංස්ථාව වෙත සතුකර දී ඇති හෝ සංස්ථාව විසින් අත්කර ගෙන ඇති හෝ සංස්ථාව විසින් දරනු ලබන යම් ඉඩමක ගොඩනැගිලි කිසිවක් ඉදි කිරීමේ ද සංස්ථාවේ පරමාර්ථ ක්‍රියාවේ යෙදවීමට අවශ්‍ය නිලධාරීන් සහ සේවකයන් සේවයෙහි යෙදීමේ, සේවයෙහි නියුක්ත කිරීමේ හා සේවයෙන් ඉවත් කිරීමේ ද බලය ඇතුළුව සංස්ථාවේ පරමාර්ථ සියල්ලම හෝ ඉන් කිසිවක් හෝ ඉටු කිරීමට හෝ සාක්ෂාත් කර ගැනීමට අවශ්‍ය හෝ හිතකර හෝ සියලු කටයුතු, කාරණා හා දෙවල් කිරීමේ, ඉටු කිරීමේ සහ ක්‍රියාත්මක කිරීමේ බලය සංස්ථාවට ඇත්තේ ය.

සංස්ථාවේ
සාමාන්‍ය බලතල.

5. (1) සංස්ථාවේ කටයුතු කළමනාකරණය කිරීම සඳහා සහ සංස්ථාවේ පරමාර්ථ මුදුන් පමුණුවා ගැනීම සඳහා මේ පනතේ හෝ වෙනත් යම් ලිඛිත නීතියක විධිවිධානවලට අනුකූල නොවන රීති, සංස්ථාවේ යම් මහා සභා රැස්වීමක දී ඊට පැමිණ ඡන්දය දෙන සාමාජිකයන්ගෙන් තුනෙන් දෙකකට නොඅඩු ඡන්දයෙන් කලින් කල සෑදීම නීත්‍යානුකූල වන්නේ ය. එවැනි රීති සාදනු ලැබීමෙන් පසු එවැනිම රැස්වීමක දී එවැනිම ආකාරයෙන් ඒවා වෙනස් කිරීම, ඒවාට යමක් එකතු කිරීම, ඒවා සංශෝධනය කිරීම හෝ පරිවර්තනය කිරීම කරනු ලැබිය හැකි ය.

සංස්ථාවේ රීති.

(2) මේ පනත ක්‍රියාත්මක වීම ආරම්භවන දිනයට පෙරාතුව ම වූ දිනයේ දී සභාවෙහි බලපැවැත්වූ රීති මේ පනතේ හෝ වෙනත් යම් ලිඛිත නීතියකට අනුකූල නොවන තාක් දුරට මේ වගන්තිය යටතේ සංස්ථාව විසින් සාදනු ලැබූ රීති ලෙස සළකනු ලැබිය යුතු ය.

(3) සංස්ථාවේ සාමාජිකයෝ සංස්ථාවේ රීතිවලට යටත් විය යුත්තා හ.

6. මේ පනත ක්‍රියාත්මකවීම ආරම්භවන දිනයට පෙරාතුව ම වූ දිනයේ දී සභාවේ පැවැති සියළුම ණය සහ බැරකම් සංස්ථාව විසින් ගෙවා නිදහස් කළ යුතු අතර, එදිනට සභාවට අයවිය යුතු සියළු ණය හෝ ගෙවිය යුතු දායක මුදල් හා ආධාර මුදල් මේ පනතේ කාර්යය සඳහා සංස්ථාවට ගෙවිය යුතු ය.

සභාව විසින්
ගෙවිය යුතු සහ
සභාවට අයවිය
යුතු ණය.

සංස්ථාව විසින්
වංචල හෝ
නිශ්චල දේපල
දැරිය හැකි හා
බැහැර කළ හැකි
බව.

7. යම් මිලට ගැනීමකින්, ප්‍රදානයකින්, ත්‍යාගයකින්, තෙස්තමේන්තු නියාදනයකින් හෝ වෙනත් ආකාරයකින් සංස්ථාව වෙත සතුටුකර යම් වංචල හෝ නිශ්චල දේපලක් භාර ගැනීම හා දැරීම සංස්ථාවේ රීතිවලට යටත්ව සංස්ථාව විසින් කළ හැකි අතර ඒ සඳහා සංස්ථාවට නීතියෙන් බලය ඇත්තේ ය. තවද එවැනි දේපළ මේ පනතේ කාර්යය සඳහා සංස්ථාවේ තත් කාලයේ බලපවත්නා රීතිවලට යටත්ව ඒ දේපළ විකිණීමේ, උකස් කිරීමේ, බද්දට දීමේ, හුවමාරු කිරීමේ හෝ වෙනත් ආකාරයකින් බැහැර කිරීමේ පූර්ණ බලය සහිතව සංස්ථාව විසින් දැරිය යුතු ය.

සංස්ථාවේ අරමුදල.

8. (1) සංස්ථාවට එහිම අරමුදලක් තිබිය යුතු අතර, සංස්ථාව සඳහා සහ වෙනුවෙන් මෙතෙක් භාර ගනු ලැබූ හෝ මින් මතු භාර ගනු ලබන ත්‍යාග, රික්ඵවරණ පැවරීම්, පරිත්‍යාග, ග්‍රාහක මුදල්, දායක මුදල්, ගාස්තු හෝ ප්‍රදාන සංස්ථාව විසින් තීරණය කරනු ලබන පරිදි එක් බැංකුවක හෝ බැංකු වැඩි ගණනක සංස්ථාවේ බැරට තැන්පත් කරනු ලැබිය යුතු ය.

(2) මේ පනත යටතේ ස්වකීය බලතල සහ කර්තව්‍ය ක්‍රියාත්මක කිරීමේ දී සහ ඉටු කිරීමේ දී සංස්ථාව විසින් දරනු ලබන වියදම් පියවීමට අවශ්‍ය සියලු මුදල් අරමුදලෙන් ගෙවනු ලැබිය යුතු ය.

(3) සංස්ථාවේ මුදල් සහ දේපළ කවර ස්ථානයකින් උද්ගත වුවද මෙහි දක්වා ඇති පරිදි හුදෙක් ම සංස්ථාවේ පරමාර්ථ ප්‍රවර්ධනය කිරීම සඳහා අදාළ කර ගත යුතු අතර ඉන් කිසිම පංඟුවක්, ලාභාංශයක්, ප්‍රසාද දීමනාවක් හෝ අන් කවර හෝ ලාභයක ආකාරයෙන් සංස්ථාවේ සාමාජිකයන්ට කෙලින්ම හෝ අන්‍යාකාරයකින් ගෙවීම හෝ පැවරීම කරනු නොලැබිය යුතු ය.

ගිණුම් විගණනය.

9. (1) සංස්ථාවට ලැබුණු හෝ සංස්ථාව විසින් වියදම් කරනු ලැබූ සියලු මුදල් පිළිබඳව සංස්ථාව විසින් නිසි අයුරින් ගිණුම් තැබීමට සැලැස්විය යුතු ය.

(2) සංස්ථාව විසින් පත් කරන ලද වරලත් ගණකාධිකාරී ආයතනයේ ආශ්‍රිත සාමාජිකත්වය දරන විගණකවරයකු හෝ විගණකවරයන් විසින්, සෑම වර්ෂයක දී ම යටත් පිරිසෙයින් එක්වරක් සංස්ථාවේ ගිණුම් පරීක්ෂා කොට විගණනය කළ යුතු අතර ආදායම් සහ වියදම් ගිණුමෙහි සහ ශේෂ පත්‍රයෙහි නිරවද්‍යතාව තහවුරු කළ යුතු ය.

10. සංස්ථාවේ රිකිවලින් විධිවිධාන සලස්වා ඇති තැනැත්තන් සංඛ්‍යාවක් ඉදිරිපිට දී මිස සංස්ථාවේ මුද්‍රාව කිසිදු සාධන පත්‍රයකට නොතැබිය යුතු අතර, එකී තැනැත්තන් තමන් පැමිණ සිටි බවට ලකුණක් වශයෙන් එකී සාධන පත්‍රයෙහි තම තම අත්සන් කළ යුතු ය. එම අත්සන් කිරීම සාක්ෂිකරුවකු වශයෙන් යම් තැනැත්තකුගේ අත්සන් කිරීමට පරිබාහිරව විය යුතු ය.

සංස්ථාවේ මුද්‍රාව.

11. මේ පනතේ සඳහන් තැනැත්තන් සහ ඔවුන් වෙතින් ඔවුන් මාර්ගයෙන් හෝ ඔවුන් යටතේ හිමිකම් කියන වෙනත් තැනැත්තන් හැර ශ්‍රී ලංකා ජනරජයේ හෝ යම් රාජ්‍ය මණ්ඩලයක හෝ සංස්ථාවක හෝ වෙනයම් තැනැත්තන්ගේ අයිතිවාසිකම්වලට මේ පනතේ ඇතුළත් කිසිවකින් හානියක් හෝ බලපෑමක් නොවිය යුතු ය.

ජනරජයේ හා
අන්‍යයන්ගේ
අයිතිවාසිකම්
ආරක්ෂා කිරීම.

12. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට සිංහල භාෂා පාඨය බලපැවැත්විය යුතුය.

අනනුකූලතාවක්
ඇතිවූ විට සිංහල
භාෂා පාඨය
බලපැවැත්විය යුතු
බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 32, ප්‍රාන්ත්වර්ෂස් මන්දිරය, ලෝවස් පාර, කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.